

Forgiveness of sins

પાપોની માફી

( તેના ત્રણ રૂપમાં )

By Geo. C.

અનુવાદક

B. I. Patell.

Retired Head Clerk

N.B.&C.I. Railway.

આવૃત્તિ પહેલી

૧૯૩૨

કી. ૦-૧-૦

ગુજરાત વિદ્યાપીઠ, ગ્રંથાલય

[ ગુજરાતી કોપીરાયિટ વિભાગ ]

વેબ કોડ ૧૬૨૩૪ વર્ગીક,

પુસ્તકના નામ પાપોની માફી

તારીખ ૫૬:૮૩૯૫

૧૯૨૩૨

ગુજરાત વિદ્યાપીઠ ગ્રંથાલય  
 AMELIAE  
 Forgiveness.

# પાપોની માફી.

અનંત, મેળાપ કરાવનાર તથા સરકારી.

આકાશના દષ્ટિબિન્દુથી જોતાં પાપનાં ત્રણ મોટાં પરિણામ માલમ પડે છે:—

૧. તેનું અનંત પરિણામ.
૨. ઇશ્વરની સાથેના મેળાપનું પરિણામ.
૩. સરકારી પરિણામ.

પાપનાં આવાં ત્રણ પરિણામો જોતાં ધર્મ શાસ્ત્ર અમારી આગળ તેની માફીના ત્રણ રૂપ દેખાડે છે. પહેલાં તો અમે ફક્ત તેનાં નામ પાડીએ અને પછી ત્રણ પર ભરોસો રાખીને અમારા વાંચક વર્ગની આગળ વધારે ખુલાશો કરીશું.

૧. પહેલીનું નામ:—અનંત અથવા છુટકારાની માફી.
૨. બીજીનું નામ:—ઇશ્વરની સાથે મેળાપના અનુભવવાળી માફી.
૩. ત્રીજીનું નામ:—સરકારી માફી.

૧. અમે ખ્રિસ્તી થઇએ છીએ ત્યારે પ્રથમ તો અમને આ પહેલી માફી મળે છે. આ રૂપનાં પાપોની માફી મળ્યા વગર ખરું પૂછો તો. ધર્મ શાસ્ત્ર કોઇને પણ ખ્રિસ્તિ ગણતું નથી. ઈસુ ખ્રિસ્તે પોતાનું બહુ મુશ્કેલ લોહી વહેવડાવ્યું, તેની અવિકારી અસરે અમારે માટે

અનંત છુટકારો ખરીદ્યો છે. તે ધસુ ખ્રીસ્ત ઉપર પસ્તાવિક પાપી વિશ્વાસ કરે છે, ત્યારે તેને આ છુટકારો મળે છે. અને તે ખ્રીસ્ત થયો. એમ ગણાય છે. આ રૂપને અમે અનંત તારણની માફી કહીએ છીએ.

- ૨ ન્યારે ન્યારે કોઈ ખ્રીસ્તી માણસ, ભુંડાઈને પોતામાં આવવા દે, અને પવિત્ર આત્માને ખેદિત કરે, ત્યારે ખ્રીજ પ્રકારની માફીની જરૂર પડે છે. જે છાકરૂં આપની સાથેના પોતાના સગપણને સમજે છે, પણ કોઈક પાપ કરવાના કારણથી તેની સાથે સુખ ભોગવવાનું થોડા વખતથી ખોઈ બેઠું છે તેને આ ખ્રીજ રૂપની માફીની જરૂર પડે છે, આને આપણે બહાલ કરનારી માફી કહીશું.

- ૩ આ દુનિયામાં પરમેશ્વર પોતાના લોકોની સામે કેવી જુદી જુદી રીતે વર્તે છે, એ જણાવે તે આ ત્રીજા રૂપની માફી છે. અને અમે સરકારી માફી કહીએ છીએ. આવા મંત્રાંધમાં જ સરકારી એ શબ્દ ઘણા ભાઈને પ્રથમ તો નવાઈ જવો લાગશે. પણ અમે પ્રાર્થના કરીએ છીએ કે વાંચનાર, કેવલ આ શબ્દનો અર્થ ન સમજે પણ એના અસલ મતલબનો ભેદ પવિત્ર આત્માની મારફતે તેઓના હૃદય સુધી ઉંડા પહોંચે.

## પ્રકરણ ૧ લું.

### અનંત અથવા છુટકારાની માફી.

આ પ્રકારની માફીમાંથી ચાર જરૂરી સવાલ નીકળે છે, જેના જવાબ પરમેશ્વરના વચનથી મળે છે:—

અમારે માટે તે કેવી રીતે મેળવાય છે ?

અમે તેને કેવી રીતે ગ્રહણ કરીએ ?

અમને તેનો વિશ્વાસ શી રીતે પડે છે ?

અમારા ઉપર તેની શી અસર થશે ?

### ૧ અમારે માટે તે કેવી રીતે મેળવાય છે ?

અમારે માટે તે કેવી રીતે મેળવાય છે ? આ સવાલનો જવાબ સમજવામાં ઘણી ભૂલો થાય છે. ઘણા લોકો સમજે છે કે જે દીલ લગાડીને પ્રાર્થના કરીએ, રડીએ, કુટીએ તો આસ્તે આસ્તે આ માફી અમને મળશે. બીજાઓનું કહેવું એવું છે કે, જે હવે પછી અમારી ચાલ ચલણ સુધારીશું તો પાછલાં પાપ માફ થઈ જશે. પણ આવા લોકો ભૂલ કરે છે. કેમકે જ્યાં સુધી પરમેશ્વરનો પવિત્રતા તથા ન્યાય પણાનો દાવો પુરો ન થાય, ત્યાં સુધી તે માફ નહીં કરશે. પણ હે વાંચનાર, જે તમે શાસ્ત્રની વાણી સાંભળશો તો આ મુશ્કેલ વાત સહેલી અને સોફ થઈ જશે. ફક્ત ખ્રીસ્તના લોહીથીજ અમારો છુટકારો થાય છે. ન્યાયીપણાનો દાવો એવો છે કે જેને માટે અર્પણ

ચટે, તેનો છુટકારો પણ થાય. જરા બાઇબલમાં જુઓ; કેમકે રક્તથી જ પ્રાયશ્ચિત થાય છે (લોહીથીજ). લોહી વહેવડાવ્યા વગર પાપની માફી થતી નથી.” માત્થી ૨૬; ૨૮, “એ નવા કરારનું માફ લોહી છે, જે પાપોના નિવારણને માટે ધણા ને સાફ વહેવડાવાય છે.”

એફેસ. ૧; ૭. “એમાં એના લોહીને આસરે, તેની કૃપાની સંપત્ત પ્રમાણે. આપણને ઉદ્ધાર, એટલે પાપની માફી છે.”

બીજી કોઈ વાત છે ? ના. કોઈ ખાસ કામથી અથવા આખી દુનિયા મેળવવાથી, જે માફી મળી જતી હોત, તો શું પરમેશ્વર પોતાના પ્રિય પુત્રને શરમ ભરેલા દુઃખોથી અને વધસ્તંભના બેઠનથી મોતથી ના બચાવત ? તેણે જ્યારે ગેથસેમાના આગમાં પ્રાર્થના કરતાં કહ્યું કે ઓ મારા બાપ, જે બની શકે તો આ વાટકો મારાથી દૂર કર” માત્થી ૨૬; ૩, જે ખ્રીસ્તના મોત તથા અર્પણ વગર પ્રાર્થનાથી અમારો છુટકારો થતો હોત તો શું ખ્રીસ્તની પ્રાર્થના ના સંભળાત ? તે વખતે તેની વેદના, કષ્ટ, તથા લોહીનાં ટીપાં જેવા પરમવાતો વિચાર કરો. તેની આંખોમાંથી આંસુ પડતાં હતાં અને તેણે મોટેથી જીમ પાડી કે જે બની શકે તો આ વાટકો મારાથી દૂર કર” આ શબ્દ શું તમારા અંતઃકરણમાં ધણી ઉડી અસર નહીં કરે ?

જે અમારો છુટકારો પ્રાર્થનાઓ વા ભજન સેવાઓ વા છાતી કુટવાથી થતો હોત તો સવાલ એ છે કે ખ્રીસ્તે પ્રાર્થના વડે અમારો છુટકારો કેમ ના કરાવી દીધો ? જે છુટકારો થયો હોત તો પછી વધસ્તંભની શી જરૂરીઆત રહેત ? જે કંઈ ગેથસેમાનીના આગમાં થયું તે વધસ્તંભના અર્પણ પહેલાં થયું, “એક વાર ફરી આ શબ્દોનો વિચાર કરો, ‘જે બની શકે તો’ એવું શું હતું, કે જે પરમેશ્વરથી

પણ ના બની શક્યું ? એવું શું હતું કે પરમેશ્વરની ઇચ્છા સરખી પણ ના થઈ ? ન તો એ ઘડી અને ન તો એ વાટકો દૂર થયો. વધસ્તંભ પર શું શું થયું ? આ વાતોનો વિચાર કરશો તો, પછી કદી તમારા મનમાં એમ નહીં આવે કે બીજી કોઈ પણ રીતે માફી મેળવી શકાત ફક્ત તે અમારે માટે ખ્રીસ્તે પોતાનું લોહી વહેવડાવીને મેળવી છે.

જો કચેરીમાં તમારા ઉપર ફાંસીનો હુકમ થઈ ચુક્યો હોય, તો શું માફી માગવાથી છુટકારો થઈ શકે ? કદી નહીં આવો. બારે ફાજલદારી કેસ ના હોય પણ અદાલતમાં કરજદારીના મામલામાં કોઈ માણસને કેદમાં જવાનું થયું હોય, તો હાથ જોડવાથી આ કરજ ઉતરી જશે ? હવે પછી કરજ કદી નહીં કરૂં, એવો, વાયદો કરવાથી, શું હિસાબનો થોડો ભાગ ચુકી જશે ? તમને સારી પેઠે માલુમ છે કે આવી બહાના બાજુઓનું કંઈ પણ જોર ચાલતું નથી.

જ્યારે ઇનસાફ દાવો કરે છે કે, યાતો સગ્ન થતી જોઈ, અથવા કરજ અદા કરવું જોઈએ, ત્યારે કાલાવાલા, સારી ચાલ ચલણ, હવે પછી કદી કરજ નહીં કરૂં, પસ્તાવિક હૃદય. દેખાડવાથી માણસિક ઇનસાફ તમારો છુટકો કરતો નથી, તો પછી પરમેશ્વરના સિંહાસન આગળ આવી વાતો, તમારે માટે માફી મેળવશે એવી આશા તમે કેવી રીતે રાખી શકો છો ?

આ વાતથી અલગ જડજ બોલેલો છે. પરમેશ્વરે પોતે આ મુદ્દા નો ફેસલો બીલકુલ ભુલ ન પડે અથવા એકલીયા વડીલી દલીલોથી ઉડાવી ન શકાય એવા સાફ શબ્દોમાં લખ્યો છે તેણે જાહેર કર્યું કે, “લોહી વહેવડાવ્યા વગર પાપની માફી થતી નથી.” એ માટે પ્યારા વાંચનાર, ખાત્રીથી જાણજો કે મંજુર કરેલા અર્પણના લોહી

સિવાય બીજું કંઈ પણ પરમેશ્વરની આગળ તમારાં પાપોની માફી નકકી કરવાનાં કામમાં આવશે નહીં, હેખી. ૯; ૨૨ જે લોહી વહેવડાવાનું નથી, તો પાપની માફી પણ નથી. એટલા માટે પ્રિય વાંચનાર નકકી બાણુને કે પરમેશ્વર આગળ તમારા પાપોની માફી મંજૂર કરેલા અર્પણ સિવાય બીજા કશાથી મળતી નથી.

પણ પ્રભુનો ઉપકાર માનો જેણે ન્યાયપણાનો દાવો કર્યો તેણે કૃપામાં તે પુરો કર્યો.

યજ્ઞવેદીની શતો ન્યાયાશનના દાવાઓને પહેંચીવાળી. જેણે કહ્યું કે 'એ લોહી છે જે તમારા આત્માને માટે પ્રાયશ્ચિત કરે છે, તેણે જ વળી કહ્યું છે કે મેં તમને વેદીપર લોહી આપ્યું છે. લેવી. ૧૭; ૧૧. તેથી વિશ્વાસી જન એમ કહી શકે કે, એમાં, એના લોહીને આસરે. એની કૃપાની સંપત પ્રમાણે અમને ઉદ્ધાર એટલે પાપની માફી છે. એફ. ૧; ૭, એ હકીકતો પર ધ્યાન દો, ૧. પરમેશ્વરની કૃપાએ મૂળ વાત. ૨ ઇશુ ખ્રીસ્તનું લોહી, એ અમારી માફીનું સાધન ઈશ્વરની કૃપાએ હલવાન (ખ્રીસ્તે) આપ્યું ને ખ્રીસ્તના લોહીએ માફી મેળવી છે. કૃપાનો આત્મા પાપી માણસોમાં ચારે ગમ ઢંઢેરો વગાડે છે તથા હૃદયભંગીત પસ્તાવિક પાપીને માફ કરતાં ઈશ્વર મનમાં ખુશી ખુશી થઈ જાય છે. તે ઘણાં પાપોને માફ કરે છે. મફત માફ કરે છે, 'ત્યારે તેઓની પાસે કંઈ વાળી આપવાનું ન હતું', ત્યારે તેણે (માફ મન રાખીને) એટલે માફ કરીધું. લુક. ૭; ૪૨.

ત્યારે કોઈ ઈસ્રાએલ પાપમાં પડી જતો અને માફી મેળવવાને માટે પાપાર્થાર્પણ ચઢાવવું પડતું, ત્યારે ત્રણ જરૂરી વસ્તો કરવાં પડતાં. ૧. યહોવાહની આગળ લોહી ચઢાવ્યા પછી તે યજ્ઞ વેદીની થડમાં ઢોળી દેવાતું. ૨. ગુનેગારના બદલામાં જે જાનવર ચઢાવતા



હતા તેનું શરીર ઊવણીની બહાર બાળીને ભસ્મ કરી દેવાનું. કેવો ગંભીર નમુનો જે ઇશ્વરની ભસ્મ કરનારી આજ નીચે પાપી જનને લઈ જાય છે. ૩. ચરબી જે ચઢાવાનો સૌથી સારો ભાગ છે તે યજ્ઞવેદી પર બાળી નાંખાતો અને તેની સુવાસના ઇશ્વરને મહોંચતી હતી તેથી ગુનેગારના બદલામાં જે જે થયું તે સર્વ ઇશ્વર ક્ષુલ્લ રાખીને માફ કરી દેતો હતો, લેવી. ૪; ૩૧.

હવે આ ત્રણ વાનાં, એટલે લોહીને વહેવડાવવું. ચઢાવાને (કુર-બાનીની) ઊવણીની બહાર ભસ્મ કરવું, અને ચરબીનો હોમ કરવો આ ત્રણ કામ ફરી કદી કરવામાં આવતાં નહોતાં. આવતો મહાયજ્ઞ તથા અસલી અર્પણ સાથે સંબંધ રાખે છે જ્યારે પરમેશ્વરનો દાવો ચુકવી દીધો છે, લોહી વહેવાઈ ગયું છે અને અસલી હોમ પુરો થવાથી પરમેશ્વરનો ક્રોધ પુરો થઈ ચુક્યો છે, તો પછી કાઈ બીજો યજ્ઞ બીજી વાર કેવી રીતે થઈ શકે ?

એનું પરિણામ વિશ્વાસી જનને હમેશાં મલતું રહે છે, અને તેની અવિકારી અસરના કારણથી ખ્રીસ્તના લોહીને બીજીવાર લગાડવાની જરૂરીયાત રહી નથી. ખોરાક બીજીવાર તેને લગાડવું અશક્ય છે. કેમકે જેઓને પવિત્ર કરવામાં આવે છે, તેઓને તેણે એકજ અર્પણથી સદા-કાળને માટે પરિપૂર્ણ કર્યા છે.” હેબ્રી. ૧૦; ૧૪.

## ૨. માફી ગ્રહણ કરી.

ફક્ત લોહી એકલાથીજ માફી મેળવાએલી છે અને તે વિશ્વાસ એકલાથીજ અમને મળે છે.

કૃપાએ તેની તળવીજ કરી છે,  
લોહીએ તે મેળવી છે,

આત્માએ તેના હૃદયે પિટયો છે.

વિશ્વાસે તેને કામમાં લીધી છે.

જે ઘડીએ અમે ઇસુ ખ્રિસ્તના કીર્તી લોહીપર વિશ્વાસ કરીએ છીએ, તે ઘડીએ તેની પુરેપુરી અનંત અસર અમારા આત્માઓને લાગુ પડે છે અને તે કાયમ રહે છે, લોહીની મારફતે થએલી માફી તેજ ઘડીથી અમારી થઈ ચૂકી છે. આ વાતની પવિત્ર આત્માએ શાસ્ત્રમાં સાક્ષી પુરી છે, ને તેના વિષે સઘળા ભવિષ્યવાદીઓ સાક્ષી આપે છે કે, જે કોઈ તેના પર વિશ્વાસ કરે છે, તે તેના નામથી માફી પામશે. પ્રેરિ. ૧૦, ૪૩. એ માટે ભાઈઓ, તમને એ માલુમ થાય કે, એના વડે પાપોની માફી તમને પ્રગટ કરાય છે, અને જે વિષે મુસાના નિયમ શાસ્ત્રથી તમે ન્યાયી હરી શક્યા નહીં, તે બધા વિષે દરેક વિશ્વાસ કરનાર, તેનાથી ન્યાયી હરે છે, પ્રેરિત. ૧૩, ૩૮, ૩૯.

ગયા વખતમાં કોઈ ખરેખરું સારાં કામોથી અથવા હવે પછી ખરી રીતે અમારી ચાલ ચાલણુ સુધારીશું એવું વચન આપવાથી એ મલતી નથી, પણ ફક્ત કોઈ બીજાનાં સારાં કામ તથા ચાલ ચાલણુપર વિશ્વાસ કરવાથી એ ફાયદો અમને મળે છે, એટલે જેને દેવે મુદ્દામાંથી ઉઠાડ્યો અને તેથી સાબીત કર્યું કે વધસ્તાંબ પરનું બધું કામ મારે કબુલ મંજુર છે, ઇશુ ખ્રિસ્તને તેણે સજીવન થવા સારું કરાવ્યો, તે તેના લોહીની મારફતે વિશ્વાસથી હરે છે, એ માટે કે, અગાઉ થએલાં પાપની માફી જે દેવની સહનતામાં થઈ, તે વિષે તે પોતાનું ન્યાયપણું દેખાડે, એટલે હમણાંના કાળમાં પોતાનું ન્યાયપણું દેખાડે, એ માટે કે પોતે ન્યાય છતાં પણ જે ઇશુ પર વિશ્વાસ રાખનાર છે, તેને ન્યાયી ઠરાવનાર થાય. રૂમી. ૩, ૨૫, ૨૬.

વિશ્વાસી જન જે ઇશુના મોત પહેલાં મરી ગયાં હતાં તેઓનાં પાપ, જે મહાયજ્ઞ થવાનો હતો, તે ખ્યાનમાં રાખીને સહન કીધાં અને પોતાને ન્યાયી દેખાડ્યો. જે કે આવું પ્રભુની ધીરજથી થયું, તોપણ ન્યાય, પ્રમાણે તેઓનું દેવું એક પુરા દાવામાં અદા કરવાનું હતું, વધ-સ્તંભ પર જે લોહી વહેવડાવ્યું છે, તેની કીંમતના કારણથી વિશ્વાસી જનને હાલમાં મારી મલે છે.

### ૩. અમને તેની ખાત્રીશી રીતે થાય?

જેના ઉપર અમારો પક્કો બરોસો હોય તેવો કાષ્ટ માણસ અમને કાષ્ટ વાત કહે, ત્યારે અમે નિઃસંદેહ માનીએ છીએ.

અમને બરોસા લાયક માણસથી, અમને જરૂરી ખર્ચ મળવી જોઈએ, ધારો કે તમારે કાષ્ટ બીજા બંડના બંદર પર આગબોટમાં બેસીને જવું છે. પણ આગબોટ ગાછડમાં જોવાથી તે બંદરના નામ સામે 'ખર્ચ આવી નથી' એમ લખેલું મળ્યું, એટલે જ્યારે ગાછડ છપાતી હતી ત્યારે બોટ ઉપડવાનો વખત જહાજ ઓરીસથી આવ્યો, નહોતો, જે ફક્ત તમારી ખર્ચ ગાછડમાંથીજ, મલવાની હતી તો બોટ ઉપડવાની પક્કી ખર્ચ તમે કેવી રીતે મેળવત? એ અધું કામ ધારણા ઉપર રહ્યું છે. નક્કી ખર્ચની તો કંઈ વાતજ પુછવી નહિ. વળી ધારો, કે તમને જરૂરી ખર્ચ મળી પણ ગાછડના બીજા પાંના પર એમ વાંચવામાં આવે છે કે, માલીકા બુલ્લચુકને માટે જવાબદાર નથી. આવી હાલતમાં તેને કેવી રીતે ખાત્રીપૂર્વક માની લેશો ?

પણ જ્યારે અમે સુવાર્તાની સાક્ષી પુરીએ છીએ ત્યારે અમારે જાણવું જોઈએ કે, પરમેશ્વર, પોતે તેનો કર્તા છે. પરમેશ્વર બોલ્યો છે. (હેબ્રી. ૧; ૧, ૨) પરમેશ્વરનું વચન સદા ટકે છે. અને જે વચન,

તમને સુવાર્તાથી પ્રગટ કરાયું, તેજ એ છે. ૧ પીતર ૧: ૨૫. એ તો પરમેશ્વરની વાણી છે અને એટલા માટે જેમ પાઉલે કરીચીઓને કહ્યું તેમ, પરમેશ્વર સાચો છે તેથી તમારી પ્રત્યે મારી વાત હા તથા ના નહી, પ્રેરિત પાઉલ તથા પીતરના મોં મારફતે કેવાં સાક્ષ અને સમજાય એવાં પરમેશ્વરનાં વચનો નિકળ્યાં છે, દાખલા તરીકે જુઓ. પ્રેરિ, ૧૦, ૪૩, તેના (ખ્રીસ્તના) વિષે સઘળા ભવિષ્યવાદીઓ સાક્ષી આપે છે કે જે કોઈ તેના નામપર વિશ્વાસ કરે છે, તે તેના નામથી પાપની મારી પામશે.” શું આ કરતાં વધારે સાક્ષ કોઈ વાત થઈ શકે છે? હવે પ્રેરિતોના કૃત્યના ૧૩ મા અધ્યાયની ૩૮, ૩૯ માં કલમો જુઓ, આ માણસની (ખ્રીસ્ત) ની મારફતે તમને પાપોની મારી પ્રગટ કરવામાં આવી છે અને જે સર્વ વિશ્વાસ કરે છે તે સઘળા, તમામ વાતમાં એના વડે ન્યાય ગણાયા છે, (આ જગાએ અંગ્રેજી આધખલમાં જુઓ. ભી. ઇ. ૫)

યહી, પ્રભુ, ઈસુખ્રીસ્ત, તથા તેના કીંમતી લોહી ઉપર વિશ્વાસ કરવાથી પરમેશ્વર જાહેર કરે છે કે મારી તમારી છે અને પરમેશ્વર સાચો છે, તો પ્યારા વાંચનાર મારી તમારી થઈ ચુક્યા છે.

પણ કદાચ, તમે કહેશો કે, મારો વિશ્વાસ બહુ કમજોર છે તેથી મારાં પાપોની મારી થઈ ગઈ છે એવો દાવો હું કરી શકતો નથી; તો અમે ફક્ત એટલું જ પુછીએ છીએ કે, શું તમારા કમજોર વિશ્વાસમાં એટલી બધી તાકાત રહી ગઈ છે કે ખ્રીસ્ત પર તમારો આધાર રહેવા દે નહીં? શું તેના પરજ તમારો ભરોસો છે? શું તેના કીંમતી લોહી એકલાજ પર તમારો દાવો છે? ત્યાર પછી તમારો વિચાર. દાવો કરો કે ના કરો પણ પરમેશ્વરનું વચન એ આશિરવાદ તમને મળી ગયાનો દાવો કરે છે, અને તમારે ફક્ત આમીન

કહેવાનું છે જે કોઇ તેના પર વિશ્વાસ કરે તે પાપોની મારી પામશે. જે સર્વ વિશ્વાસ કરે, તે સઘળી તમામ બાબતોમાં એના વડે ન્યાયી ગણાય છે.

કોઇ પણ માણસની લાગણીની સાક્ષી પર ભરોસો રખાય નહીં પરમેશ્વરના વચનની, સાક્ષી નક્કી હોય છે. વળી મનની લાગણીઓને વળગી રહેવું સામાન્ય લાગે છે પણ મનમાં ઉઠેલા તરંગોથી મારી થઇ છે એવો આધાર કોઈ રાખવું નથી,

જો લાગણીઓના કારણથી મને કોઈ વાત નક્કી લાગે અને તેથી મનમાં ખુશી થાય, તો એ લાગણીઓ માફ થવાના કારણથી થઈ અથવા હું પોતાને ઠગું છું, એ વાતનો ફેંસલો મને કોણુ કરી આપશે ?

પાપની મારી વિષે મારી લાગણીઓ મને ખાત્રી કરી આપે તે પહેલાં મારી લાગણીઓ સાચી છે એવી ખાત્રી હોવાની જરૂર છે.

આ ઉપરથી એમ ના સમજવું કે અમે મનની લાગણીઓ અથવા દીલના ખ્યાલોને રદ કરવા માગીએ છીએ અને એ પણ ના સમજવું કે તેઓની અમે કશી કદર કરતા નથી. પણ અમારી પક્ષી લાગણીઓ તથા ખ્યાલ છે કે, હરેક વિશ્વાસીજનને ન્યારે મારી વિષે પુરતી ખાત્રી થઇ જાય છે ત્યારેજ તેના દીલમાં ખ્યાલો તથા ખુશી ભરપુર થાય છે. જેમ લખ્યું છે કે વિશ્વાસ રાખવામાં અખંડ હર્ષ તથા શાંતિ ભરપૂર મળે છે. ૩મી ૧૫, ૧૩ વળી આ શાંતિ અસલી પણ હોય છે; કેમકે એ ઈશ્વર તરફથી મળે છે. આમ છતાં પણ એવું બની શકે છે કે ઉપર લખવા મુજબ પાયામાં ઈશ્વર ન હોય અને ફક્ત અમારા ખ્યાલો પર આધાર રહેતો હોય, એવી શાંતિ

જુકી નીકળી જાય છે જેમકે, સરકારે એક તોહમતદારને ફાંસી ચઢાવવાનો હુકમ કાઢ્યો અને ફાંસી દેવાના ઠીક વખત પર એક સરકારી નોકર ઘોડે ચઢીને આવ્યો અને આજુબાજુ ઉભેલા લોકોમાં થઈને ઘણી ઝડપથી ગયો, અથવા ઉડી કે માશીનો હુકમ લાવ્યો છે અને તે તોહમતદાર સુધી પહોંચી ગઈ. તો તોહમતદારના મનમાં કેવી ઉમેદ પેદા થઈ હશે ? પણ જો એ અસલી હુકમ ના હોય તો એને કેવો દગો થાય. કારણ કે જે ફક્ત માણસના મગજની બનાવટ થઈ, અથવા તો શાંતિદાયક થઈ; પણ સરકારી હુકમ પર સહી શિક્કાની કમી રહેવાથી દગો થયો.

અમારી માશીની ખાત્રી રાજની સત્તાવાળી પક્કી હોવી જોઈએ અમને તે સર્વોપરી સત્તાથી એટલે પરમેશ્વરના વચનથી મલવી જોઈએ. જ્યારે અમને તે મળે છે ત્યારે જરૂર તેમાંથી સંતોષ મળે છે. પણ કદી ખાત્રીની સંતોષ સાથે ગરબડ કરી દેશો નહીં, કેમકે ખાત્રી પછી સંતોષ થાય છે. કદી ખ્યાલ ના કરશો કે ગમે તેટલી સંતોષકારક લાગણી તમને ખાત્રી કરે, પણ જરૂર ખાત્રીની સાથે સંતોષ લાગેલો છે. એ વાતો પર ખુબ ધ્યાન દો.

પરમેશ્વર બોલ્યો તેથી મને ખાત્રી છે.

મને ખાત્રી છે તેથી મને સંતોષ તથા આરામ છે.

**૪ તેની શી અસર અમારા પર થશે ?**

આ બાબતમાં સૌથી ભારે ભૂલ કદાચ એવા વિચારથી થાય છે, કે અમને માશી મળે, અને અમારી ચાલચલગત તથા તૃપ્તિઓ પહેલાંની માફક, જેમને તેમ બની રહે, અને કંઈ પણ તેનું કામ જીવનમાં ના દેખાય, એ કેમ બને ? માશી પામેલા માણસના મનમાં ત્રણ મોટી અસરો પેદા થાય છે:—

૧. હર્ષ. જેનું ઉલ્લસન માફ થયું છે તથા જેનું પાપ ઢંકાયું છે તેને ધન્ય છે, જે ગીત માફ થયેલા માણસ વિષે આ પ્રમાણે શરૂ કરે છે તે ખુશીના પોકાર સાથે પુરૂં થાય છે ગીત. ૩૨; ૧, ૧૧

૨ એ પ્રેમ કરે છે. જેને થોડું માફ થયું છે, તે થોડો પ્રેમ રાખે છે. આ શહેરની બાયડી જેનાં ધણાં પાપ માફ થયાં છે તે ધણો પ્રેમ કરે છે. લુક ૭.

૩ એ બીક પેદા કરે છે. ઇસુખ્રિસ્તમાં પરમેશ્વરનો માફ કરનાર પ્યારની બીક રાખીને ચિંતાતુર બનાવે છે, એવું બીજા કશાથી બની શકતું નથી. હે યહોવા, જે તું દુષ્ટ કામો જોઈ લે, તો હે પ્રભુ, કોણુ ઉભો રહી શકે ? પરંતુ તારું ભય રહે માટે તારી પાસે માફી છે. ગીત ૧૩૦; ૭, ૪.

આ બીક ગુલામોના જેવી નથી, પરમેશ્વરનો પ્યાર ખોઈ એસવાની આ બીક છે. કે તેને નારાજ નહિ કરવો પરમેશ્વરે અમને પ્યાર કર્યો જે કદી અંધ થનાર કે બદલાઈ જનાર નથી તે પ્યારને ઝોળખવાથી આ ભય, પેદા, થાય છે; જ્યારે અમે બીલકુલ પડી ગએલા હતા, તથા નાશમાંથી પોતાને બચાવી શકતા નહોતા. ત્યારે તેણે અમને પ્યાર કર્યો અને તારણને માટે તેની મહેરબાનીના ભાગીઆ કર્યા. જેથી હંમેશાંને માટે અમારું તારણ થયું. આવા પ્યાર પ્રભુને નારાજ કરવાની બીક કોણુ નહીં રાખે ? ઓ પ્રભુ, કોણુ તારું ભય નહિ રાખે અને તારા નામનો મહિમા નહિ કરે ?

## પ્રકરણ ૨ જી.

### બહાલ કરનારી માફી.

આંખોથી જોવાતું નથી. અને આંખો જતી રહે છે આ બે વાતમાં બહુ ફરક છે. આંખોમાં થોડાં રજકણો પડવાથી કોઈ માણસ આંખોનો સુખભોગ ખીલકુલ આંધળાના કરતાં વધારે કરી શકતો નથી તો પણ કોઈ એમ નહીં કહે કે, એની દૃષ્ટિ જતી રહી છે. દુઃખ દેનાર રજકણોને કાઢી નાખો અને તે હમેશાંની માફક ફરી જોઈ શકશે.

આ પ્રમાણે જ્યારે કોઈ ખ્રિસ્તીમાં ભુંડાઈ દાખલ થાય છે, ત્યારે તે પોતાનું સગપણ જે બાપની સાથે છે તે ચાલ ચલણમાં ભૂલી જાય છે, જાણે કે કદી થયું નહોતું. પણ એ જાણવાની બહુ જરૂર છે કે સગપણ કંઈ ફરક કર્યા વિના કાયમ રહે છે. સગપણ તેનો ભોગવટો કરવા ઉપર આધાર રાખતું નથી, પણ તેનો ભોગવટો એ સગપણની સંગતીમાં ચાલવા પર આધાર રાખે છે.

આ જગાએ કંઈક ગંભીરતાથી નીચું જોવાનું છે, તો પણ અમારા આ વિષયના આ ભાગ પર વિચાર કરતાં પુષ્કળ તાજગી આપે છે, ખ્રિસ્તના પ્રેમના અજવાળામાં અમારી નિષ્ફળતા બહુ શરમ ભરેલી દેખાય છે, પણ તેથી તેના પ્રેમના કમી થવાને બદલે તેથી પ્રેમ જાહેર કરવાને નવી યોજના નિકળી આવે છે. એ પ્રમાણે આપણે વાંચીએ છીએ, અને જે કોઈ પાપ કરે તો બાપની પાસે આપણો વકીલ છે એટલે ઇસુ ખ્રિસ્ત જે ન્યાયી છે તે.



૧. યોહાન. ૨; ૨, ફેસલામાં અમારી જગ્યા લેવાથી સંતોષ ન માનીએ તો અમારો કેસ આકાશમાં પણ ચલાવી લેશે. તે કદી પોતાના લોકોને મૂકી દેશે નહીં. કદી નહીં, કેટલી કુમા ?

વધસ્તંભનું કામ કદી બીજવાર કરી શકાશે નહીં. ફરી કદી નહીં કશું કે તારનાર પાપોના ફેસલાનો સવાલ ઉઠાડી લેશે. જ્યારે તેણે જીમ પાડી સમપૂર્ણ થયું, ત્યારે તેણે વિશ્વાસી જનને માટે આ સવાલ સદાને માટે ચુકવી દીધો. બીજી રીતે જોતાં તેનું આકાશી વકીલનું કામ હજી સુધી પુરું થયું નથી. અને તેની ખરીદ્દી મંડળીને પાપ અડકી ન શકે, એટલે દૂર પહોંચાડી નદે ત્યાં સુધી પુરું થવાનું પણ નથી. તમે લક્ષ્યપૂર્વક જોશો કે જ્યારે અમે પાપ કરીએ છીએ ત્યારેજ અમારો આકાશી વકીલ કામ કરવા લાગે છે, અને તેથીજ વિશ્વાસી જન પસ્તાવો કરીને બહાલ થાય છે, પણ એમ ના સમજવું કે વિશ્વાસીજન પસ્તાવો કરીને બહાલ થાય છે. એમ હોય તો પછી વકીલનું કામ રહેતું નથી. ઓહો ? કેવો સ્તુતિપાત્ર અને પુરો વકીલ ઘેર પહોંચતાં સુધી આખે રસ્તે બચાવનાર વકીલ તે છે.

અમારા બહાલ થવાની વિગત ટુંકામાં આ તેની તરફથી છે. હવે અમારી તરફ જોઈએ. જો આપણે આપણાં પાપ કબૂલ કરીએ, તો આપણાં પાપ માફ કરવા તથા આપણને સર્વ અન્યાયથી શુદ્ધ કરવાને તે વિશ્વાસુ તથા ન્યાયી છે. ૧ યોહાન. ૧; ૯ આ કરતાં વધારે સાફ શું થઈ શકે ? કેવી સાફ રીતીની આ શીખવે છે, કે સંચાઈથી પાપ કબૂલ કર્યું છે તો નકકી તે પાપ માફ થયું છે. “વિશ્વાસુ તથા ન્યાયી” આ બે શબ્દો કેવા સંગીન છે ? ન્યાય પ્રમાણે એકવાર ચુકવી દીધેલા દેવની અમને કેવી યાદ દેવાડે છે કે જે વધસ્તંભનો ફેસલો ફરી કદી કરવાનો નથી. જો ખ્રીસ્તે વધસ્તંભ પર ન્યાય પ્રમાણે

અમારા પાપનો સવાલ ચુકવી દીધો ન હોત, તો ન્યાય પ્રમાણે સિંહાસન આગળ અમારો કેસ લઇ શકત નહીં. ગુનાને માટે દુઃખ ભોગવ્યા વિના માફી માંગવી એ એવું કહેવા બરાબર છે કે અમે પરમેશ્વરને કહીએ કે આખો મીઝીને અમારા પાપ માફ કર. એવું કદી થઈ શકવાનું નથી. કેમકે ખ્રીસ્તે પણ એકવેળા પાપોને સાર એટલે ન્યાયીએ અન્યાયીઓને બદલે સહ્યું, એ માટે કે આપણને દેવની પાસે તે પહોંચાડે. ૧ પીતર. ૩; ૧૮. અને એટલા માટે અમારાં પાપોને જે ઘડીએ અમે કબૂલ કરીએ છીએ તેજ ઘડીએ માફ કરવાને પરમેશ્વર વિશ્વાસું તથા ન્યાયી છે: તેથી અમને બહાલ કરે છે.

પણ અફસોસ, બહાલ કરવામાં કોઇ કોઈ વાર બણી ઢીલ થાય છે, કેસલો કર્યા વિના અને કબૂલ કર્યા વિનાનું પાપ બેદરકાર માણસના દીલમાં જમાવ કરી દે છે અને સાદર્થથી કબૂલ કરવાને બદલે કપટથી ચુપ રાખે છે. આ સર્વ વખતમાં બહાલ કરવાને માટે પરમેશ્વર ઉઘાડી રીતે પોતાનું કામ ચલાવે છે. દાઉદના વિષે એવુંજ કરેલું દેખાય છે. ગીત. ૩૨. એની દુઃખદાઇ વાત સાંભળો. ન્યારે હું ચુપ રહ્યો ત્યારે આખો દીવસ કણવાથી મારાં હાડકાં જીર્ણ થયાં, કેમકે રાત દિવસ તારો હાથ મારા ઉપર ભારે હતો, મારું પાણી બદલાઈ ગયું અને ઉનાળાનું સુકાણુ થયું, તાવ ચઢવાથી હેરાન થએલા ખીમાર જેવા તે (દાઉદ) થયો. આરામ પામવા માટે ઘડીમાં આ બાજુ અને ઘડીમાં પેલી બાજુ કરનટ લેવા લાગ્યો પણ કંઈ એન પડતું નહતું. ન્યારે કોઇ વિશ્વાસા જન મેલાપથી વિખૂટા પડી જાય છે. ત્યારે આવી બેચેની તેને થાય છે જે તેનાં પાપ હોવાનું નિશાન છે. તોફાની સમુદ્રની માફક તેને શાંતિ થતી નથી.

શું, દાઉદની બેચેની અને ત્યાર પછી થયેલા સંતોની બેચેની, કાઠ પાપ છુપાવી રાખવાના કારણથી ન હતી? જોને ફેંસલો કર્યો નહીં અને કબૂલ પણ કર્યું નહીં પણ આખરે જ્યારે દીલને મોં ઉઘડે છે ત્યારે કેવી પૂરી તથા મફત મારી મળે છે, 'મેં કહ્યું કે યહોવાહની આગળ હું મારાં ઉત્તંઘન કબૂલ કરીશ, અને તેં મારા પાપનો અન્યાય માફ કરીધા.

અગર વાંચનાર ઉપર લખેલા દુઃખી લકતોમાંના એકના જેવા તમે હો તો આગળ વાત કરવા પહેલાં અમે વિનંતિ કરીએ છીએ કે તમે પરમેશ્વરની આગળ ઉઘાં પડો, તેની સર્વદર્શી પવિત્ર આંખ નીચે તમારી ગુજરી ગયેલી જીંદગીને એક વાર ફરી જુઓ, તમારાં પાપો કબૂલ કરો, તમે પોતે ફેંસલો કરો, જે જીંદગી છે તેમાંથી કંઈ છુપાવશો નહીં, જે પવિત્ર નામ તમે લો છો, તેને લાયક જે નથી તે પાછું રાખશો નહીં. અરે આ કામ હમણાંજ કરો, હમણાંજ કરો પરમેશ્વર તમને મુક્ત કબૂલ કરશે. તે ઘણી ક્ષમા કરશે. તમે બેઆરામ અને દુઃખી થઈ ગયા છો, તેથી એમ ના ધારશો કે પરમેશ્વર નારાજ થયો છે, એમ પણ ના ધારવું કે તમારા નિષ્ક્રિય થવાથી તેનો વિશ્વાસ પણ ઘટી ગયો છે. તમારી પ્રત્યે જે કાળજી તે રાખે છે, તે દેખાડવા માટે જે ફટકા મારવાની જરૂર જણાય તો તે મારવામાં એક પણ જરૂર કરતાં વધારે તે મારશે નહીં; અને જે ફટકા તમને પડશે તે તેના સમપુર્ણ પ્રેમના પ્રમાણમાં હશે. ગીત ૮૯: ૩૦-૩૪. જે પર પ્રભુ પ્રીતિ કરે છે, તેને તે શિક્ષા કરે છે ને જે હરેક પુત્રનો તે અંગીકાર કરે છે તેને તે કોરડા મારે છે. હેબ્રી. ૧૨: ૬.

## પ્રકરણ ૩ જી.

### સરકારી માફી.

પરમેશ્વરના બંદોબસ્તની રીતિઓ કરતાં સાધારણ ખ્રીસ્તીઓની સમજણમાં કમ આવેલો હોય, એવો કોઈ બીજો વિષય નથી. એમ છતાં પણ તેના લોકોના સર્વ યુગોના ઇતિહાસમાં તથા તેના પવિત્ર વચનનાં પાંનામાં તેના રાજ વિષે સાફ લખેલું છે. હવે એ નક્કી જાણવું કે જ્યાં સુધી અમે તેના રાજ વિષે પક્કી વાત નહીં જાણીએ ત્યાં સુધી સરકારી-માફીનો અર્થ નહીં સમજાશે. એ માટે પ્રથમ આ આખતમાં થોડું કહેવાની જરૂર છે.

### પરમેશ્વરના રાજની રીતિઓ.

ગલાતીઓના ૬ અધ્યાયની ૭ થી ૯ સુધીની કલંબોમાંથી તમને એનો સાફ હેતુ માલમ પડશે. અમે એટલો લાચ નીચે ઉતારીએ છીએ:-

ભૂલો મા, દેવની કૃપા કરાતી નથી; કોઈ માણસ જે કંઈ વાવે તેજ તે લણશે; કેમકે પોતાના દેહને સાફ જે વાવે, તે દેહથી વિનાશ લણશે; પણ આત્માને સાફ જે વાવે, તે આત્માથી અનંત જીવન લણશે. તો સાફ કરતાં આપણે થાકવું નહીં; કેમકે જો કાયર ન થઈએ. તો ઠીક વખતમાં લણીશું. આ દુનીઆમાં જ્યારે અમે કોઈ અમુક કામ કરીએ છીએ ત્યારે ધારેલું કામ સફળ થાય છે. પરમેશ્વર અંધકારનાં છોકરાંને માટે અને વિશેષે કરીને પોતાનાં છોકરાંને માટે એમ થવા દે છે. જે કંઈ માણસ વાવે છે, તેજ તે કાપે છે. દાખલા તરીકે, સાધારણ કહેવત કે, ખૂન ઢાંક્યું નહીં રહે; આ કહેવતનું મૂળ શું છે? એમાં કંઈ શક નથી કે એની જડ ઉત્પત્તિના અધ્યય ૯; ૫, ૬. મલે છે. અને “ તમારા જીવના રક્તનો બદલો

હું ખચિત માગીશ; દરેક માણસના બાઈની પાસેથી માણસના જીવનો બદલો હું માગીશ. જે કોઈ માણસનું રક્ત વહેવડાવે તેનું રક્ત માણસથી વહેવડાવશે. ” હરકોઈ માણસ જે વાવે તેજ તે કાપશે. માણસોની સાથે પરમેશ્વરની વર્તણૂક કરવાની રીતિઓની આ સારી નોંધ રાખી છે જેથી તેના સિદ્ધાંતનું બરાબર જ્ઞાન થાય છે. આ વાત કૃપાથી ખીલકુલ જીદીજ છે, હવે અમે જોઈશું કે કોઈ માણસ પરમેશ્વરની કૃપાથી પુરૂં સુખ ભોગવતો હોય છે, તો પણ તે રાજના કાયદાને તાબે રહેલો છે. વળી પરમેશ્વર દૈહિક કાયદા ઉપરાંત જવાનો અખત્યાર રાખે છે જેથી દૈહિક વાવેલા ખીજથી કૃપાનું કામ આગળ વધારે છે આ દુનિયામાં જ્યાં રાજ કરવાનો સવાલ છે ત્યાં એ વાતની જરૂર નથી કે પાપ કબૂલ કરવા પર તેની પુરેપુરી માફી થાય. દુનિયામાં રાજ, તથા સ્વર્ગમાં કૃપા, એ બેની વચ્ચે જે ફરક છે તે, જે વાંચનાર સમજશે તો તેને કાયદો થશે.

પણ કોઈ કહેશે કે, હમણાંજ તમે દેખાડ્યું કે પાપનો પુરે-પુરો ફેંસલો હમેશાંને માટે થઈ ચુક્યો છે, તો પછી આ શી વાત છે ?

ન્યારે ઈસુ ખ્રીસ્ત વધસ્તાંલ પર હતો અને કહ્યું કે પુરૂં થયું સારે કબુલ કરેલા પાપનો અંત આવ્યો; પરમેશ્વરના ઈનસાફમાં અમારા તારણને, એનું કાંઈ લાગે વળગે નહીં એટલે તે પછીનાં પાપોને પણ. વળી તે વખતે પ્રમાણીકપણે સાચાઈથી હૃદયલંગીત થઈને માની લીધેલાં પાપોનો પણ પાર આવ્યો જે અમારા સગપણના સુખમાં આડે આવી શકે નહીં. પણ એક લેખે પૃથ્વી પરના પરમેશ્વરના રાજના સખધમાં તેઓનો અંત લાવવાની જરૂર નહોતી, એ વાત યાદ રાખવાની બધી જરૂર છે.

સમગ્રજ એવું એક દૃષ્ટાંત આપું છું, ધારો કે, એક માણસ હતો જે જાત્રુ દારૂ પીતો હતો. પછી તે ખ્રીસ્તી થયો અને તેની જીની આદતો અને દુનિયાની દોસ્તી મૂકી દીધી. અને ઘણાં વર્ષ સુધી તેની ચાલ ચલણ બહુ સારી રહી. સાચાઈમાં તે વધતો ગયો, અને પરમેશ્વરના કામમાં ખીજાં માણસોને ઉપદેશ કરતો હતો. એક શેઠે તેને ખરા વિશ્વાસુ માણસની જગા આપી ત્યાં એક ઠરેલ માણસ જોઈએ. આ પ્રમાણે થોડાં વર્ષ નીકળી ગયાં, અને પછી ! હાય ! હાય, તેનો પ્રેમ ટાઢો પડ્યો, આકાશી વાંનાની તેની ખૂબ તથા તરસ ઘટતી ગઈ. વળી દૈહિક સુખભોગ કરવામાં તે વધતો ગયો. જીની મજા તાજી થઈ. ખૂબ સુધરેલા નમૂના પ્રમાણે દુનિયાની મંડળીઓ તેનામાં આસ્તે આસ્તે દાખલ થઈ; તેઓની મંડળીઓ તેને પહેલાંના જેવા કંજુસ ગણતી નથી. આસ્તે આસ્તે, તે તેમની મિજા-બાનીઓ તથા મેળાવડાઓમાં ગયો. ત્યાં તેને આવકાર મળ્યો. એક દિવસે એવું થયું કે તે પોતાના શેઠના કામ બાબત શહેરમાં ગયો અને સાંજે પાછા ઘેર જતાં જીવાન દોસ્તને તે મળવા ગયો, જે અધ-ખ્રીસ્તી દુનીઆચાહનાર હતો. આજ કાલ એવા લોક બધે મળી આવે છે. તેણે એને એક તાજગીબક્ષ ગ્લાસ લેવાને કહ્યું, પણ એણે પ્રથમ તો ના કહ્યું, દોસ્ત તરીકે જરા વધારે દબાણ કરવાથી તેણે તે પીધું અને પછી એક ખીજું ગ્લાસ પણ પીધું. જીની તૃણા એવા જોરથી જાગી કે દોસ્તના ઘેરથી ઘર તરફ જતાં કોઈ એક પીકામાં તે ચુપકીથી પેસી ગયો. વળી ત્યાં ત્રણ ચાર ખીજાં ગ્લાસ ધકેલ્યાં, એટલે તેના માથામાં ચક્કર આવવા લાગ્યાં, -પછી લથડીઆં ખાતો ખાતો ઘરને રસ્તે પડ્યો રસ્તામાં એક જીવાન દુનિયાદાર જેટલમેન મળ્યો જે તેના શેઠનો સગો હતો. અને આ બન્ને જણુ સાથે એકજ ઓશીસમાં કામ કરતા

હતા. તેણે આની આવી હાલત જોઈને મેલું માર્યું. આ માણસે ખુબ ગુસ્સામાં આવી હાથ ઉપાડ્યો ને આ જુવાન માણસને પટકી મારીને કોઈકોઈ હાથ રસ્તામાં છોડી ઘેર ગયો.

તે ઘેર પહોંચ્યો અને ઉઘી ગયો, દારૂની અસર ઉતરી ગયા પછી તે જાગ્યો પોતાની બગડેલી હાલતની કલ્પના કરી તે પોતાને કહે છે, કે શું, રાત્રે મેં બહુ પીધો ? શું એમ હોય ખરું ? શું મેં મારા શેઠના સગાને રસ્તામાં માર્યો ? શું, કોઈ ખૂતે મને ઉધમાં સતાવ્યો તો નહીં હોય ?

એની વહુએ કહ્યું હા, તમે રાત્રે બહુ દારૂ પીધો અને પછી આંખોમાંથી આંસુ પાડ્યાં.

શું, હું, જે એક ખ્રીસ્તી માણસ તેણે દારૂના નશામાં એક જાણુને રસ્તામાં માર્યો ! તે બોલી ઉઠ્યો, શું એવું કાંઈ બની શકે ? તે બીજાનામાંથી બહાર નિકળ્યો પણ હજીની કાશથી કપાઈ ગયેલા અળશિયાની માફક અમળાય છે. સુવાના ઓરડાની જમીનપર અતિ વેદનાથી લાંબો થઈને તે પડ્યો. હવે તે પોતાને કેવો ધીક્કારે ? તેના મનના દુઃખનું બિયાન કરવાને કોઈ શબ્દો નથી મલતા. પરમેશ્વરના હજીની કાશની અણી તેના મનમાં પેસી ગઈ. અને તે તેની હજીરમાં પોતાની ગુળરેલી હાલત ફરી જુવે છે. આત્મિક હાલતથી તે પડ્યો, તેનાં જુદા જુદા કામ તે જુએ છે. કંઈ બાકી રાખ્યા વિના તે પોતાનો ઈનસાફ કરે છે, પોતાના તારનારનું બદનામ કરવાથી તે ખૂબ રડે છે, પાપોને તે માની લે છે પછી તેને માફી મળી. ૧. યોહાન ૧:૮. પણ શું આ વાત હાં પુરી થઈ ? ના. હજી તો બહુ બાકી છે. જે પેલા માણસપર જંગલી હુમલો કર્યો હતો, તેથી બીજો દિવસે સુમન આવ્યો. તેનો શેઠ જે દુનિયાદાર માણસ હતો

તે આ, નામના ખ્રિસ્તીની આવી વર્તણૂક જાણીને ચમક્યો, તેને એવું લાગ્યું કે આ જોખમવાળી જગ્યામાં તેને રખાય નહીં. તેથી શેકે બહુજ ગુસ્સે થઈ તેને નોકરીમાંથી એકદમ કાઢી મૂક્યો. શું, હવે જે વાળ્યું હતું તેનાં ફળ મળી ચુક્યાં હતાં ? ના ઘણા દિવસ સુધી તેની દૈહિક ચાલનું ફળ ભોગવતું પડ્યું. ઘણા મહિના સુધી બેકાર રહ્યો, બાયડી છોકરાં ભુખે મર્યાં. અને કેવું સખત દુઃખ એને પોતાને વેઠવું પડ્યું ! એનું ખ્રિસ્તી નામ, બદનામ થયું. ઉપર લખ્યા પ્રમાણે આ માણસને બહાલ કરનારી માણી મળી ચુકી હતી, અને પરમેશ્વરે તેને પોતાની સંગતીમાં પાછો લીધેલો હતો, એમ છતાં પણ તેને દુનિયામાં આટલાં બધાં દુઃખ વેઠવાં પડ્યાં.

પરમેશ્વરનો આ મુખ્ય હેતુ આખા ધર્મ લેખમાં જોવામાં આવે છે. ધાર્મિક વા દૈહિક, બધા ઇતિહાસોના દરેક પાનાં પર આ સિદ્ધાંત છપાએલો છે. જુદી જુદી પ્રજાઓમાં તે ગુંથાએલો છે. ઘરોમાં યા અલગ અલગ આદર્શોમાં એનો પત્તો મળે છે. અગર નાસ્તિક લોકો ઇનકાર કરે તો કરે તોપણ તેઓની જીંદગીના ઇતિહાસમાં કંઈ પણ અપવાદ મળતો નથી.

જેમકે ખ્રિસ્તના મરણ પછીનો ચાહુદી કેમનો ઇતિહાસ. તેઓએ તે ભારે પ્રસંગપર ખ્રિસ્તને બદલે એક લૂટારાને પસંદ કર્યો. જૂમ પાટી સીઝર સિવાય અમારો રાજા નથી. ખ્રિસ્તને વધસ્તંભ પર ચઢાવો જે ખરો મસીહ હતો. ચારપછી આ દુનિયામાં થએલા સિઝરોએ તેમની કેવી ખબર લીધી ? તેમનો ઇતિહાસ વાંચો, આજ કાલ તેમની ખબર કેવી લેવાય છે. કેળવાયેલા ધાર્મિક યુરોપમાં પણ તેમની કેવી દશા છે ? હવે બોલો. વિધર્મી રાજાને તથા એક લૂટારાને ખ્રિસ્ત બદલે પસંદ કરવાથી શું, તેઓ પોતાનું વાવેલું લણુતા નથી ? કદાચ ખ્રીજ પ્રજા તેમની માફક સમૂળગી લૂટારી ગઈ છે ?



વળી તેમણે કહ્યું તેનું લોહી અમારા પર તથા અમારા છોકરાં પર થાઓ. ખ્રીસ્તને દૂર કરવા માટે તેમણે એક દેશદ્રોહીને રૂ. ૩૦૦ આપ્યા. અને પછી જ્યારે યહુદાએ પસ્તાઈને આ રૂપિયા તેમના પગ આગળ નાંખ્યા તે તે અધર્મના પૈસા હોવાથી મંદીરના ખજાનામાં નાંખાય એવા નહોતા, તેથી તેઓએ આ રૂપિયાથી જમીન ખરીદી અને તેનું નામ લોહીનું ક્ષેત્ર રાખ્યું. એટલે પરદેશીઓને દાટવા માટે, હવે જેટલું લોહી કનાન દેશમાં વહેવડાવાયું, તેટલું લોહી વહેવડાવેલો ખીજો કનાન જેવડો મોટો મુલક તમને ક્યાં મલે ? ખરેખર, આ પાપી જાતને માટે તેમનો દેશ લોહીનું ક્ષેત્ર થયું છે. આ મુલકમાં જેટલા પરદેશીઓ દટાયા છે તેટલા પરદેશીઓને દાટ્યા હોય, એવો શું, કોઈ ખીજો મુલક પૃથ્વીના પડ ઉપર તમને મળૂં છે ? આ દેશમાં ખ્રીસ્તી લોકની ૩૦૦ વર્ષ સુધી, મુસલમાનો સાથે લડાઈ ચાલી. આજ દેશમાં નિરદય તથા ખૂની જગાઓમાં યૂરોપના મોટા મોટા કુટુંબોનાં હજારો હજાર આદમીઓ મારી નાંખાયા. સાચું પૂછો તો આ દેશ પરદેશીઓને માટે એક અજબ કબ્રસ્તાન સાબીત થયું છે.

હવે એક દાખલો જુના કરારમાંથી લો. કનાન દેશના હાકિ-મેમાં એક અદોની-ખેઝક નામનો હાકિમ હતો. યહુદાહ તથા સિમોનની ફાજોએ મળીને તેના સામે લડવાને ચઢાઈ કરી અને તેનાં હાથ પગના અંગુઠા કાપી નાંખીને કેદ કર્યો. આ વર્તણૂંક સખ્ત મારુમ પડે છે. પણ એમાં પરમેશ્વરનો ભેદ છુપાએલો હતો. અદોની-ખેઝકે જે વાવ્યું હતું તેનું ફળ તેણે લઈયું. અને તે પોતાને મોઢે તેણે કબૂલ કર્યું. જુઓ તેણે શું કહ્યું કે, ‘હાથ પગના અંગુઠા કાપી નાખેલા સિત્તેર રાજાઓ મારી મેજ તળેથી ટુકડા વીણી ખાતા હતા. મેં

જેવું કર્યું છે, તેવોજ બહો દેવે મને આપ્યો છે. ” ન્યાયાધીશ ૧:૬, ૭. હે, સખત દીલવાળા, તમે જે પોતાની મરજી પ્રમાણે કરો છો, અને પરમેશ્વરની તરફ વળતા નથી, દગામાં ફસાતા નહીં; પરમેશ્વર ફટામાં ઊડાવ્યો જતો નથી. જે કંઈ માણસ વાવે છે તેજ તે લણશે.

બાઈબલમાં પ્રાચીન કુળપતિનો ઇતિહાસ જુઓ, તેની માની ઉશ્કેરણીથી યાકુબે એક બકરીનું બચ્ચું માર્યું અને તેનાં કબાબ બનાવીને પોતાના બાપ ઇસાકને આપ્યાં. જે લવારૂ હલાલ કર્યું હતું, તેની ચામડી પોતાના હાથપર યાકુબે બાંધી. ઇસાક ઘરડો થયો હતો અને તે આંખોથી દેખી શકતો ન હતો. તેણે પોતાના મોટા દિકરા એસાવને બોલાવીને કહ્યું કે મારા દિકરા, જો હું હવે ઘરડો થયો છું, મારો મરવાનો દહાડો નજીક છે. તું, હવે જંગલમાં જા, ને મારે સાડે શિકાર મારી લાવ; મને ભાવે એવું સ્વાદિષ્ટ ખાવાનું તૈયાર કર ને મારી પાસે લાવ; કે હું ખાઉં ને મરવા અગાઉ મારો જીવ તને આશીર્વાદ દે. આ બધી વાત રબકાહે સાંભળી. એસાવ શિકાર મારી લાવવા સાડે જંગલમાં ગયો એટલામાં રિબકાહે પોતાના દીકરા યાકુબને કહ્યું કે તું ટોળામાંથી બે લવારાં લાવ અને તારા બાપને ભાવે એવું સ્વાદિષ્ટ ખાવાનું હું તને કરી આપું, વળી એસાવનાં સારાં લુગડાં જે ઘરમાં હતાં તે તેણીએ પોતાના દિકરા યાકુબને પહેરાવ્યાં. તેના હાથે પર તથા તેના ગળાના કેશ રહિત ભાગપર તેણે બકરીના લવારાનાં ચામડાં બાંધ્યાં. જે સ્વાદિષ્ટ ખાવાનું તથા રોટલી તૈયાર થયાં હતાં તે તેના દીકરા યાકુબના હાથમાં આપ્યાં. પછી તે તેના બાપની પાસે લઈ ગયો. બાપે પુછ્યું, મારા દિકરા, તું કોણ છે? યાકુબે જવાબ દીધો કે હું, એસાવ તારો જેટ દિકરો છું. ઇસાકે ખાધું અને પીધું. પછી આશીર્વાદ દીધો. આ રીતે યાકુબે દગો કરીને એસાવનો આશીર્વાદ લઈ લીધો.

હવે એક બીજી દગલખાંજી કરી. એસાવ આવશે ત્યારે મારાપર બહુ ગુસ્સે થશે એવી બીકથી તેણે જલદી નિકળી જવાનું બહાનું કાઢ્યું કે, હું લમ કરવાને જાઉં છું. હવે પ્રથમ તો જીવો કેવી રીતે તેને ફળ મળે છે. તેણીએ થોડા દીવસને માટે તેના ભાષ લાખાનને ત્યાં નાશી જવાની યુક્તિ કરી. વીસ વર્ષ સુધી તે પાછો આવ્યો નહીં. અને ઇતિહાસપરથી સાલુમ પડે છે કે તેણીના પ્યારા દીકરા યાકુબને તે ફરી કદી જોવા પ્રાપ્તી નથી. જ્યારે લાખાનને ત્યાં પહોંચ્યો ત્યારે તરતજ તેણે વાળ્યું હતું તેનું ફળ ભોગવવાનું થયું. હું તને રાહેલ સાથે પરણાવીશ એમ કહીને દગો કર્યો. બાપને અંધારામાં દેખાતું ન હતું તેથી યાકુબે દગો કર્યો અને હવે અંધારું થવા દધને લાખાને યાકુબને દગો કર્યો. એટલે અંધારે અંધારે રાહેલને બદલે લેઆહને પરણાવી દીધી. પરંતુ હંમેશાં આવી જલદીથી ફરેબનું પ્રમાણ જોવામાં આવતું નથી. કેટલાએક વર્ષો બાદ યાકુબને ફરી દગો થયો એના દિકરાઓએ એક બકરીનું બચ્ચું મારીને તેનું લોહી યુસફના અંગરખાપર છાંટ્યું અને યાકુબને કહ્યું કે તમારા દીકરાનું અંગરખું જીવો. યાકુબ તેમના દગામાં આવ્યો અને બોલ્યો કે, ખેશક યુસફ માર્યો ગયો છે.

વળી એક પ્રાચિન ભવિષ્યવાદીના ઇતિહાસપર ધ્યાન દો. દાઉદ બાદશાહે એવા બે ગુના કર્યા કે, જેની બદમાશી હદથી બહાર ગઇ. તેણે પોતાની ઇજ્જતને માટીમાં મેળવી દીધી. પોતાની હકુમતના મહિમાને ખરાબ કર્યો. તેણે પોતાની પ્રજામાંથી એક વિશ્વાસુ માણસની સ્ત્રીને પકડી મંગાવી અને તેણીની સાથે વ્યભિચાર કીધો, પોતાનું પાપ ઢાંકવા માટે તેણીના અણજાણ ધણીને મારી નંખાવ્યો. આવો ગુનો માણસ કરે એ સંભવ છે. (૨. શમુએલના અધ્યાય

૧૧, ૧૨ જુઓ ) “ઉરીયાહિત્તિને તે તલવારથી મરાવ્યો છે ” એવું તોહમત પરમેશ્વરે દાઉદને માથે મુક્યું; જે ખૂનના દાવા બરાબર છે. એક વર્ષ સુધી દાઉદ બેસીકર રહ્યો પણ શું દાઉદનો પરમેશ્વર બેસીકર રહ્યો ? બીલકુલ નહીં, પરમેશ્વરે વિશ્વાસુ નાથાન પેગ-બરને તોહમતદાર રાજા પાસે મોકલ્યો. અસરકારક નાની ઘેટીની વાત તેણે દાઉદને કહી. અને તે માણસ ઉપર દાઉદનો ક્રોધ બહુ સળગ્યો તેથી નાથાનને કહ્યું કે, શું મારા રાજામાં એવો બદમાસ માણસ રહી શકે છે ? જીવતા પરમેશ્વરના સમ જે માણસે એ કૃત્ય કર્યું છે, તે માણસ મરણયોગ્ય છે, તે તેને ઘેટીને બદલે યોગણું પાછું આપવું પડશે. કેમકે તેને કંઈ દયા આવી નહી. ( ૨ શમૂ-એલ ૧૨; ૫, ૬ )

એ તાજુબની વાત છે કે બીજા માણસોના દોષ તરફ અમે બહુ જ ગુસ્સે થઈએ છીએ અને પોતાના ગુના તરફ આંખ આડા કાન કરીએ છીએ. એમ છે તો પરમેશ્વર જે ધીરજ રાખીને અમને શિખવે છે તે પર ધ્યાન દેઈએ તો અમે એક બીજા પર વધારે નરમ થઈશું. કેમકે એ પણ પરમેશ્વરના રાજનું એક મૂળ તત્ત્વ છે કે જે માપથી તમે માપી આપો છો. તેથીજ તમને માપી અપાશે. માત્રી ૭; ૨. કેમકે જેણે દયા નથી કરી, તેનો ન્યાય દયા વગર ઠરશે. યાકુબ ૨; ૧૩.

જ્યાં સુધી, “તુંજ તે માણસ છે.” આ ચાર શબ્દો દાઉદને કાને નહોતા પડ્યા ત્યાં સુધી પોતાની ચાલચલગત વિષે થોડોજ વિચાર હતો, અને કાને માટે કાયદો બાંધવાનું કહેતો હતો તે પોતે પણ જાણતો ન હતો. પણ જ્યારે આ શબ્દો નાથાનના મોંમાંથી બની શકે તેટલી નરમાશથી નીકળ્યા ત્યારે તેઓ દાઉદના હૃદયમાં

વિજળીના કડાકા જેવા લાગ્યા, પછી નખીએ, ગયા વખતમાં દાઉદ પર કેટલી બધી મહેરબાનીઓ કરી હતી તેની યાદ દેવડાવી. જ્યારે દુશ્મનો તારા જીવની પાછળ પડ્યા ત્યારે શું તને બચાવ્યો નથી ? શું પરમેશ્વરે તને ઘેટાં બકરાં ચારાવતી હાલતથી ઉપાડીને તખ્ત પર બેસાડ્યો નથી ? અગર આટલું બસ ન થાત, તો તે તને આથી પણ વધારે આપત, પણ પરમેશ્વરની આટલી બધી મહેરબાનીઓ પછી, શું તમે તેનો કંઈ ઉપકાર માન્યો ? તમે તો તેની આગ્રાઓને ધિક્કારી અને છીનાળવા તથા ખૂની થયા ? આ પ્રમાણે દાઉદે પાપી બીજ વાળ્યું. અને હવે ધનસાક્ષ પ્રમાણે લણવાનું થયું:—“ તો હવે તરવાર તારા ધરમાંથી કદી દૂર થશે નહી. ” આ ફેંસલાથી દાઉદનું મોં ઉઘડ્યું, તેના હૃદયમાં ઉડી લાગણી થઈ અને પોતાને માટે કંઈપણ બહાનું કાઢ્યા વિના પ્રમાણિકપણે કખૂલ ક્યું કે મેં યહોવાહને વિરુદ્ધ પાપ કીધું છે. પછી શું થયું ? જેટલી જલદીથી દાઉદે કખૂલ ક્યું તેટલી જ જલદીથી નખી નાથાનના મોંમાંથી જવાબ મળ્યો કે “યહોવાહએ પણ તારું પાપ દૂર કીધું છે; તું મરીશ નહિ.”

આહા ? દાઉદે તેની પ્રજામાંથી કાઢને પણ દયા કરી હોય, તે કરતાં વધારે દયા પરમેશ્વરે દાઉદ પર કરી તું મરીશ નહીં. કેટલી દયા ? સાચ્યાર્થ તથા દયામાં કેટલો બધો ભરપુર અમારો તારનાર પ્રભુ છે ? એમ છતાં પણ રાજ્યમાં પરમેશ્વરનો જે બદોબસ્ત છે તે પર નજર રાખવી જોઈએ. જ્યારે દાઉદે કહ્યું કે, તેણે યોગણું પાછું આપવું પડશે. ત્યારે ઇસ્રાએલમાં પરમેશ્વરના રાજનો જે કાયદો ચાલતો હતો તે પ્રમાણે પરમેશ્વરના દાવાઓનો પડવો પાડ્યો. નિર્ગમન ૨૨;૧

એ ખરી વાત છે કે પરમેશ્વરનો દાઉદના પાપ વિષેનો ન્યાય

દાઉદના મોટા દીકરા એટલે ઇસુખ્રીસ્ત જે દેવનું હલવાન, તેને બોગ વવાનો હતો. એ પ્રમાણે એટલીજ ખરીવાત છે કે પરમેશ્વરની સાથે તેનો મેળાપ થયો તેના તારણની ખુશીમાં તે બહાલ થયો; ત્યાર પછી તેણે ઘણા કીંમતી આત્માથી ભરપુર ચર્ચ ગીતશાસ્ત્ર લખ્યું. પણ જ્યાં સુધી તેણે યોગણું પાછું વાળી આપ્યું નહી ત્યાં સુધી તેના ઘરમાંથી કદી તરવાર નીકળી નહીં સળતો હુકમ દાઉદે ફરમાવ્યો હતો; તેને વિશ્વાસુપણે અમલમાં લાવવાને પરમેશ્વરે જોયું.

પ્રથમ તો આથશેખાનો દીકરો મર્યો એટલે એક ઘણું અદા કર્યું. હવે દાઉદના દીકરા આમનોને પોતાની બહેન તામાર સાથે બળાતકારે કુકર્મ કર્યું. અને પોતાના ભાઈ આબ્શાલોમને હાથે કતલ થયો. આ બે ઘણું અદા થયું. પછી ચોઆબે ત્રણ ભાલા આબ્શાલોમના હૃદયમાં ભેંકી દીધા; આતો ત્રણ ગણું પાછું આવ્યું, હજી એક ગણું બાકી રહે છે. અને તેમાં દાઉદને બે રીતે અદા કરવું પડે છે. આદોનીયાહ જે દાઉદનો ૪ થો દીકરો હતો તે ખૂબ સુરત હતો અને તેના આપનો લાડકો હતો. એવું દેખાય છે કે પોતાના કુટુંબમાંજ ખરીશિક્ષા આપવામાં દાઉદે ભૂલ કરી હતી, કેમકે અમે વાંચીએ છીએ કે તેના આપ દાઉદે કદી તેને એમ નહોતું કહ્યું કે તું એમ કેમ કર્યું? અમારે જાણવું જોઈએ કે જો કુટુંબમાં ઘરઘણી પોતાની સત્તા બરાબર કામમાં ન લાવે તો કોઈ બીજો માણસ જલદીથી તેનો અધિકાર લઇ લેશે. આ બાબતમાં આ વાત દિલગીરી સાથે ખરી પડી છે. તેના આપ ના મરણ પહેલાં આદોનીયાહએ કહ્યું કે, રાજા હું ચર્પિશ. પણ પછીથી કેવી ગમગીન દશા ચર્પિશ? આદશાહ સુલેમાનના હુકમથી દાઉદનો આ ચોથો દીકરો કતલ થયો. આ રીતે દાઉદને યોગણું પાછું આપવું પડ્યું.

આ બધું દાઉદના દીલમાં કેવું દુઃખદાયક લાગ્યું હશે, કેમકે ચારમાંથી ત્રણને તેણે જીવતાં જીવ તરવારથી કપાઈ જતાં જોયાં, કદાચ દૈહિક વાવેતરમાં જે ફળો અમે પોતાનાજ કુટુંબમાં લણીએ છીએ તેઓ સૌ કરતાં વધારે કડવાં હોય છે.

પ્રભુ એવું કરે કે લખનાર તથા વાંચનાર, બંને આ ગંભીર વિષય પર વિચાર કરે અને તેથી ફાયદો મેળવે.

## સરકારી માફી.

ખરીવાત તો એવી છે કે પરમેશ્વર સર્વોપરી રાજા છે અને તેનું રાજ આ જગતમાં ચાલે છે. તે પોતાના ખાસ હકો રાખે છે, જે બીજા કાઢીને હોતા નથી. આ કારણથી તે સામાન્ય કાયદાની ઉપરાંત જઈને રાજના ઉપરી તરીકે, દયા કરી શકે છે; અથવા અમારા દૈહિક વાવેલાના ફળને ઓછું કરે છે કે ફટલીએક હાલતોમાં બંધ કરી દે છે જે તેમ ના હોત તો અમને રાજમાં રહેવું ભારે પડત, પણ બીજી રીતે જોતાં સરકારી માફી કરવાનો હક પોતે સ્વાધીન રાખ્યો છે.

સરકારી માફીના દાખલા માટે યાકુબ. પ; ૧૫ માં જુઓ જ્યાં એક માંદા માણસને માટે વડીલોએ પ્રાર્થના કરવી, અને વિશ્વાસની પ્રાર્થના માંદાને બચાવશે એમ લખ્યું છે. આ ઠંકાણે તમે જોશો કે પાપોની માફી તથા તનદુરસ્તી આવવી, એ બંને બેગાં લખ્યાં છે. માફી છૂટકારાની નહોતી. કેમકે અમે આગળ પણ જોયું છે કે બીજાઓના વિશ્વાસની પ્રાર્થનાથી છૂટકારો થતો નથી. ઇસુ ખ્રીસ્તના કીમતી

લોહી પર જાતે વિશ્વાસ કરવાથીજ છુટકારો થાય છે. વળી જ્યાં સુધી માંદા માણસનો તથા મંડળીના વડીલોનો પરમેશ્વર સાથે મેળાપ નહોત્ય ત્યાં સુધી એ માણી બહાલ કરનારી ના કહી શકાય.

સરકારી માણી બીજા પ્રકારની માણીથી બીલકુલ ભુદી છે. પહેલા તથા બીજા પ્રકારની માણીમાં તેમનાં કારણ સાફ સાફ દેખાડેલાં છે. પણ આ માણી જેનો વિચાર હમણાં કરીએ છીએ તેમાં જે કંઈ અમે કરી શકીએ તે એટલુંજ કે તેના રાજમાં સર્વોપરી સત્તાને અમે ઝુકીએ. અને તે અમારા પર દયા કરે, માટે ધીરજથી વાટ જોઈએ છીએ. પહેલા તથા બીજા પ્રકારની માણીનો સવાલ માણસ પોતે યા જાતે પરમેશ્વર આગળ લઈ જાય. એટલે કે મારે પોતાને માટે ઇસુખ્રીસ્તના લોહીપર વિશ્વાસ છે. જાણે કે જગતમાં બીજા કોઈ પાપી નથી; અથવા હું પોતે કબૂલ કરું છું, કે હું એકલોજ પૃથ્વી પર પાપી છું. તારી, તારીજ વિરુદ્ધ મેં પાપ કીધું છે. ગીત, ૫૧; ૪ પણ માફ જે સગપણ બીજાઓ સાથે છે તેને પણ માફ પાપ લાગુ પડે છે. જેમાં દોષાર્પણને માટે યજ્ઞ લાવવા આવ્યત લખ્યું છે કે તે ઉપરાંત જેનું લીધું હોય તેને પાછું આપવું તેમજ ચઢાવો પણ ચઢાવવો, લેવી. ૬; ૧-૭.

હવે તમે માર્કનો અધ્યાય ૧૧ ને કલમ ૨૫ માં જોશો અને વાંચશો કે જ્યારે જ્યારે તમે પ્રાર્થના કરતા ઉભા રહો છો, ત્યારે ત્યારે જો કોઈને ઉલટું તમને કંઈ હોય, તો તેને માફ કરો, એ માટે કે તમારો બાપ જે આકાશમાં છે. તે પણ તમારા અપરાધો તમને માફ કરે. પણ જો તમે માફ નહિ કરો, તો તમારો બાપ જે આકાશમાં છે તે પણ તમારા અપરાધ માફ નહીં કરશે.



આ વાત અમારા સ્વર્ગમાંના તારણને લાગુ પડતી નથી; પણ પરમેશ્વરના સરકારી વહેવારને આ દુનિયામાં લાગે છે. કે “જે કંઈ તેના પર વિશ્વાસ કરે છે, તે તેના નામથી પાપની માફી પામશે.” “તેનામાં આપણને ઉદ્ધાર એટલે પાપોની માફી છે.” વિચાર કરો કે, આ વાત કેવી બીલકુલ જીદીજ છે. આતો અનંત માફીનો સવાલ છે. જે આપણે આપણાં પાપ કબૂલ કરીએ તો આપણાં પાપ માફ કરવા તથા આપણને સર્વ અન્યાયથી શુદ્ધ કરવાને તે વિશ્વાસુ તથા ન્યાયી છે. આ વાત વિશ્વાસી માણસને બહાલ થવા વિષે છે.

આ સંબંધમાં સરકારી માફીનું ઉદાહરણ ખ્રીસ્તે પોતે જ આપ્યું છે તે જે તમે માત્થીના ૧૮ મા અધ્યાયના આખરી ભાગમાં જોશો તો તમને બરાબર સમજણ પડશે:—એક પૃથ્વી પરના રાજાનો ઉપરી રાજા તથા તેના નોકરો, હાં આપણને દેખાડ્યા છે. એક નોકરને એક શેઠનું (૧૦૦૦૦) રૂપીઆનું દેવું હતું. શેઠે રૂપીઆ માંગ્યા. પણ નોકરની પાસે ન હોવાથી કચેરીમાં લઈ ગયા. રાજાએ હુકમ કર્યો કે જે તારી પાસે વાળી આપવાનું કંઈ નથી તો તારી બાયડી તથા છોકરાં તથા તારી પાસે જે કંઈ હોય તે સઘળાંને વેચીને તારું દેવું આપી દે. (આ ઠેકાણે તમે જોશો કે સરકારી કાયદા પ્રમાણે હરકોઈ માણસ સાથે તેના કુટુંબનાં બાયડી છોકરાં વિગેરે કેવી રીતે બંધાએલાં છે.) ચાકરે તેના શેઠને પગે લાગીને કહ્યું કે સાહેબજી. આપનો દાવો સાચો છે, ધીરજ રાખો, હું તમારું બધું વાળી આપીશ; ત્યારે તે ચાકરના શેઠને દયા આવી અને તેથી બધું દેવું તેને માફ કરીધું.

હવે એક બીજો ચાકર હતો તેને પેલા પહેલા ચાકરનું (૧૦૦) રૂપીઆનું દેવું હતું. પહેલા ચાકરના મુકાબલા પ્રમાણે જોતાં આ દેવું નહીં જેવું હતું. હવે પેલા શેઠની માફક પહેલા ચાકરે રૂપીઆ માંગ્યા પણ બીજા

ચાકરની પાસે આપવાનું કંઈ નહતું, તેથી આગળના જેવો મુકરદ્દમે ચાલ્યો. પણ પરિણામ આગળના જેવું આવ્યું નહીં. ધીરનારે રૂપીઆ માગ્યા પણ દેણદાર પાસે ન હોવાથી તેણે તેનો ટોટો પકડ્યો અને દેવું ના વાળે ત્યાં સુધીને માટે તેને કેદ કરાવ્યો. આ બધી વાત બીજા ચાકરોએ પોતાના શેઠને કહી. ત્યારે તેના શેઠે તેને બોલાવીને કહ્યું કે, અરે, દુષ્ટ ચાકર, તારું કેટલું ભારે દેવું હતું, પણ તે મારી વિનંતી કીધી માટે મેં તને તે બધું દેવું માફ કીધું, પણ તારું બુજા જેવું દેવું તે પણ તારાથી માફ કરાયું નહિ માટે જ્યાં સુધી તું માફ બધું દેવું વાળી આપે નહી ત્યાં સુધી જા, કેદમાં રહે. હવે આ ઉપમા શું દેખાડે છે? પોતાનાં ધારેલાં ભુંડાં કામ કરી લઇને સાત વાર કે પછી સીતેર વાર સુધી મારી માગે પણ ખરી રીતે તો માફ એકંજ વાર કરાય, પણ જે તેમાં પણ કપટ કર્યું હોય તો રાજાને ખાસ લક છે, કે તે ચઢીઆતો હુકમ (overrule) કરીને મારી રદ કરે છે. સબને વધારે છે. આ દાખલો દુનિયાનો છે તેમાં કરેલી મારી રદ થઇ છે. અને પ્રભુ ધસુ ગંભીરતાથી શીખાડે છે કે, એ પ્રમાણે જે તમે પોતા-પોતાના ભાઇઓના અપરાધ પોતાના અંતઃકરણથી માફ નથી કરતા, તો મારો આકાશમાંનો બાપ તમને એમજ કરશે. (આ વાત પહેલા પ્રકારની મારીને શી રીતે લાગે.)

હવે અમે કૃપાના રાજમાં આવેલા છીએ, અને જાણીએ છીએ કે ખ્રીસ્તના લોહીથી અમારું તારણ થયેલું છે, અને સરકારી મારીની રીતો જે પ્રભુએ સાફ રીતે દેખાડી છે તે ભૂલી જઇએ, તો શું કંઈ બીક જેવું છે? તો તે ઉપરથી પરમેશ્વર અમને શું શીખાડે છે? જવાબ આ છે કે, જે અમારી ગઇ જીંદગીમાં કરેલાં કામો તેની દયા તથા સરકારી ધીરજની જરૂરીઆત જાહેર કરે છે, તો બ્યાજબી છે કે તેની

તરફથી જેવો વર્તાવ અમે માગીએ છીએ અને તેની પાસેથી પામવાને ઇચ્છીએ છીએ તો અમારે સાવધાન રહીને એવોજ વર્તાવ ખીજાઓની તરફ કરવો જોઈએ. અફસોસ, કે અમે ચક્રમકના પથરા જેવા સખત થઈએ છીએ, ખાસ કરીને જ્યારે જ્યારે અમે ધારીએ છીએ કે અમારું કામ ન્યાય પ્રમાણે છે.—આ ઉપરથી અમારું કહેવું એવું નથી કે અમારે ભુગ્ધ તરફ ઢીલ દઈ દેવી. કોઈ ભાઈએ અમારો ભારે અપરાધ કર્યો હોય તો પરમેશ્વર ચાહતો નથી કે ભુગ્ધને અમે ઢાંકી દઈએ અથવા આંખ મીચકારો કરી લઈએ પણ માફી ના આપવા દે, એવા આત્માથી સાવધાન રહેવું જોઈએ અમારે ઉપવાસ કરવો, પ્રાર્થના કરવી, અને તે વિષે હૃદય ભંગીત થવું જોઈએ. ભાઈની પાસે જઈને સમજાવવાની કાશીશ કરવી અથવા એમ કરવું, જેમ પ્રભુએ સાફ કહ્યું છે:—જો તમારો ભાઈ અપરાધ કરે તો તેને ઠપકો દે; અને જો તે પરતાવો કરે. તો તેને માફ કર, અને યાદ રાખ કે “જે માપથી તમે માપી આપો છો તેથીજ તમને માપી અપાશે.” જે કોઈ ગરીબની ખૂમ પ્રત્યે પોતાના કાનબંધ કરે છે, તે પણ ખૂમ પાડશે, પરંતુ તેનું સાંભળવામાં આવશે નહિ.

દષ્ટાંતવચન ૨૧;૧૩. કૃપાળુની સાથે તું કૃપાળુ દેખાઈશ. ને પુર્ણ માણસની સાથે તું પૂર્ણ દેખાઈશ. શુદ્ધની સાથે તું શુદ્ધ દેખાઈશ, ને હડીલાની સામે તું હડીલો દેખાઈશ. ( ૨. શમુએલ. ૨૨; ૨૬. ) હવે આ જો પરમેશ્વરની કૃપા જાહેર કરવાની વાતો નથી તો તેઓ તેના રાજ્યના નિયમો છે. અને તેમને આપણે પડતા મૂકવા ના જોઈએ.

તોપણ અમારે ભૂલ કરવી ન જોઈએ. ઘણીવાર પરમેશ્વર પોતાની દયા લઈને વચમાં પડે છે. અમારા દૈહિક વાવેતરના ફોને મટાડી દેવા. એમ નહીં, પણ તેમનાથી અમારું બહુ ભલું કરવાનું

કામ લે છે. દાખલા તરીકે નાથાન નબીની દાઉદ સાથેની ખીજ મુલાકાત થઇ તેનો વિચાર કરો. બાથશેખાના પેટ દાઉદનો ખીજે દિકરો થયો તારે એમને કહ્યું કે પરમેશ્વરે તને પ્યાર કીધો અને એ વાત કહેવાને દાઉદ પાસે તેના પેગંબર નાથાનને મોકલ્યો, આ છોકરાનું નામ સુલેમાન હતું. પછી આપણે બધાં જાણીએ છીએ કે મહેરબાનીઓનો કેટલો મોટો ઢગલો પરમેશ્વરે એના ઉપર કર્યો. અમારો પરમેશ્વર કેટલો બધો વિશ્વાસુ તથા દયાળુ છે !

વળી યાકુબના સંબંધમાં અમારા પરમેશ્વરની દયા જોઇને અમને કેવું ઉત્તેજન તથા આનંદ થાય છે. જ્યારે તેનાં છોકરાં નાનપણમાં તેની પાસે હતાં ત્યારે જો તમે તેને પુછ્યું હોત, કે તારા દીલમાં શી ઈચ્છાઓ છે ? તો એમ લાગે છે કે તેણે જવાબ દીધો હોત, કે હું તો ચાહું છું કે મારાં બધાં છોકરાંની સારી સંભાળ લેવાય અને ચઢતી થાય. પણ પેલો રંગબેરંગી અંગરખો જે યુસફ પહેરતો હતો, તેથી સાફ માલુમ પડતું હતું કે ખીજ છોકરાઓ કરતાં તે યુસફને ઉંચે દરજ્જે પહોંચાડવાને ચાહતો હતો. જો એમ કહેત કે હે, યાકુબ, પરમેશ્વર તારાપર બે મોટી આફતો લાવવાનો છે જે કદી તારા પર આવી નહિ હશે. જે તારી ઇચ્છાને વિરુદ્ધ છે. આ સાંભળીને યાકુબને કેટલો ચમકાટ થયો હોત.

યુસફનું ગાયબ થવું, અને કાળ પડવાથી ભુખે મરવું આ બે વાતોથી વધારે ભુડું શું થઇ શકે ?

એમ છતાં પણ જો યુસફ ગાયબ થયો ન હોત, તો મીસરમાં સૌથી ઉંચે દરજ્જે ચઢ્યો પણ ન હોત, અને જો કાળ પડ્યો ન હોત તો યાકુબને તેની ખબર પણ પડી ના હોત, હવે આપણે વિચાર

કરીએ કે યાદુએ તેના બાપને દગો કર્યો તેનું કૃળ કેવી રીતે લપસ્યું, પ્રથમ તો તેના આંધળા બાપને દગો કરીને એસાવલો આશિર્વાદ લઈ લીધો, એ દગાના કૃળમાં એને લાગાને અંધારે અંધારે દગો કરીને રાહેલને બદલે લેઆહ પરણાવી દીધી. તેનાં છોકરાઓએ યુસફના મરણની ખબર આપી દગો કર્યો. પણ પરમેશ્વરે કેવી અજબ રીતે યાદુએને શીખામણ આપીને તેનું બહું કર્યું !

વાંચનાર. શું તમને અચંબો નથી લાગતો ?

## માફીના ભુદા ભુદા રૂપેનો મુકાબલો.

આ જરૂરી વિષયને આખર સુધી પહોચાડતાં પહેલાં એક ઉદા-  
હરણ આપીને થોડી ચર્ચા કરીએ તો વાંચનારની સમજણમાં  
વધારે આવશે માટે તેના ત્રણે રૂપ સાથે સાથે મુકી તેમનો મુકાબલો  
કરીએ છીએ.

એક કુટુંબ હતું. તેમાં બાપ ધાર્મિક અને છોકરાં સાથે, રોજ  
પ્રાર્થના કરતાં હતાં. કેવાં છોકરાંની સાથે તેમણે સંગત રાખવી,  
તે તેમને શીખવ્યું હતું. પોતાની સાફ ઇચ્છા તેણે તેઓને  
જણાવી હતી. ઘર પાસે એક મોટો બાગ હતો તેમાં તેમને રમવાની  
છૂટ આપી, અલબત્ત મારી ઇચ્છા પ્રમાણે તેઓ રમશે, એવી આશા  
તે રાખતો હતો.

એક દિવસે પોલીસનો માણસ તેને ઘેર આવ્યો અને કહ્યું કે,  
તમારા દિકરા વોલટરે એક દુકાનદારની બારીનો કાચ ભાંગી નાખ્યો.  
વોલટરને માણસ મોકલીને બોલાવ્યો, પણ તે બીજાં છોકરાં સાથે  
બગીચામાં મળ્યો નહિ, બાપે કહ્યું, બોલું થયું. પછી તે પોલીસની

સાથે દુકાન પર ગયો, ત્યાં ઘણાં માણસો એ કહ્યું કે, અમે વોલ્ટરને પથર મારતાં જોયો છે, અને તમે એની પુરી કીંમત ભરી આપો, નહિ તો અમે કચેરીમાં જઈને છોકરાપર નુકશાનીનો દાવો કરીને પુરી કીંમત વસુલ કરીશું, હેરાન થઈને આપે પુછ્યું કે બધું મળીને કેટલું નુકશાન થયું હશે ? દુકાનદારે કહ્યું કે, સો રૂપીઆ કરતાં ઓછું નહિ લઉં. પછી તરતજ રૂપીઆ સો કાઢીને આપ્યા અને પોંચ લખાવી લઈ, આપ પોતાને ઘેર ગયો.

હવે પથર મારવાના કારણથી એના દિકરાનો ઇનસાફ કરવાને કચેરીમાં કાણુ લઈ જઈ શકે ? કાઈ નહિ. જેનું નુકશાન થયું તેને નુકશાનીની પુરેપુરી કીંમત ભરી આપી તેથી હંમેશાંને માટે ઝગડો ચુકા ગયો, આ વાત તો અનંત માંડી સમજાવે છે. પ્રભુ ઇસુખ્રીસ્ત પર વિશ્વાસ કરનારનો મુકરદમો આવોજ છે.

હવે, આપણી ઉપમામાં પાછા જઈએ. હજીસુધી કસુરવાર દિકરો તથા આપનો મેળાપ થયો નથી. સગપણ કાયમ છે, પણ તે બન્નેની વચમાં વહીવટ રહ્યો નથી. છોકરો ઘેર આવ્યો, અને તેના દુઃખી આપને માથે ફરજ પડી કે, તે પ્યારા દિકરાનો હિસાબ લે. આપને જેમ ઘટે તે પ્રમાણે સરોકાર કરે છે. આવી બાબતમાં છોકરાં આપનું ના માને એમ સમજીને વહીવટ કરે છે. પછી તેને કહે છે કે, હવે પછી મારા હુકમ સિવાય રાતના વખતે તારે ફરી કદી બહાર જવું નહીં. જા, ઉપર જઈને તારા બીજાનામાં સુઈજા.

ઐટલામાં તેનો ભાઈ આવ્યો અને આપને પુછ્યું કે વોલ્ટર તમને મલવા માગે છે. રજા મલવાથી તે આવ્યો. પછી ડસકાં ખાતાં ખાતાં બીયારા છોકરાએ બધી વાત તેના આપને કહી, સડકમાં કેટલાએક છોકરા રમતા હતા તે જોવાને હું કંપાઉન્ડની દીવાલપરથી ડાંકીઆ

કરતો હતો, અને તેપરથી જરા દરવાજા બહાર જઈને તેમની સાથે રમવાનું મન થયું, બીજી રાતે હું તેમની સાથે પેલા રસ્તા સુધી ગયો અને આજ રાતે બગ્ગર સુધી જઈ પહોંચ્યો. ત્યાં એક ઝગડો ચાલી રહ્યો હતો. આમણુ સામણુ પત્થરો મારતા હતા, અને હું તેઓમાં જોશ બંધ દાખલ થયો. એક દુકાનદારની કાચની બારીમાં પત્થર વાગવાથી ભૂકો થઈ ગયો, અને આ પત્થર મારે હાથે ફેંકલો હોવાથી અકસ્માત થયો. આ બધી વાત તેના બાપને કહી. દુઃખી દિકરાએ કહ્યું કે પણ સૌથી વધારે ખોટું તો એ થયું કે વારંવાર મેં તમારા હુકમ તોડ્યા છે. તમે મને માફ કરશો ?

બાપે જોયું કે તે હુકમ તોડવાના કારણથી પોતાનાં બધાં કામ ને ખરી રીતે ધિક્કારે છે, અને પોતાનો ગુનો કબુલ કરે છે, સારે પ્યારથી તેને શિખામણુ દીધી. સુવા જતાં પહેલાં ખરી રીતે તેને માફી મળ્યાની ખાત્રી કરી આપી, ખ્રીસ્તીમાં જે મેળાપ કરવાથી માફી થાય છે. તે આ બીજા પ્રકારની માફી અથવા બહાલ કરનારી માફી છે.

હવે ત્રીજી રાત આવી. વાળુ ક્યાં પછી તેમના રોજના રીવાજ પ્રમાણે બીજાં બધાં છોકરાં બાગમાં રમવા જવાને તૈયાર થવા લાગ્યાં

વોલટરે પુછ્યું કે—બાપા, હું પણ રમવા જાઉં ?

બાપે જવાબ દીધો—ના, મારા દિકરા.

વોલટર—પણ બાપા, હું ધારતો હતો કે તમે મને માફ કર્યું છે.

બાપ—શું તને માફ નથી કર્યું ? શું દુકાનદાર તથા પોલીસે આજ તને સતાવ્યો ?

વોલટર—ના બાપા.

આપ—કેમ ?

વોલટર—પત્થર ફેંકી બારી તોડી નાંખવાથી મારે માથે જે નુકસાની આવી હતી. તે બધી નુકસાની તમે ભરી આપી છે,

આપ—ત્યારે આ બાબતમાં મેં તને માફ કર્યું છે. વળી રોજના રીવાજ માફક આજ સવારે શું. મેં તને બચ્ચી નથી કરી ? ખાવાની વેળાએ તારી હંમેશની જગાએ શું તું બેઠો નથી ? અને ખાવાનું જે અમે બધાંએ ખાધું તે શું તને નથી આપ્યું ?

વોલટર—હા બાપા.

આપ—શું મેં; તારી પ્રત્યે મારી વર્તણૂકમાં કંઈપણ ફરક કે કમન દેખાડ્યું છે ? ગર્ભ રાતની બેઠકારક બીનાની યાદ સરખી પણ શું મેં દેવાડી છે ?

વોલટર—નહિ, બાપા.

આપે આગળ કહ્યું કે તારી અને મારી વચ્ચેમાં ગઈ રાતે મેળાપ ગએલો છે, પણ હું મારા ઘરના રાજમાં આવી વાતને હલકી ગણીને મુઠ્ઠી દઈ શકતો નથી, કારણ કે આ વાત તારેજ માટે છે, એમ નહિ પણ તારાં ભાઈ બેનોને માટે પણ છે.

આ કારણથી ત્યાં સુધી મને ઠીક નહિ લાગે ત્યાં સુધી તું કોઈપણ રાત્રે બહાર જઈ શકતો નથી. પ્રથમતો બિચારો છોકરો ખીજવાયો અને રડવા લાગ્યો, પણ આપ, પ્યાર સમેત કાયમ રહ્યો. કે, સાંજે વાળુ કર્યા પછી તેને બહાર જવા દીધો નહીં.

થોડીવાર રહીને તે પોતાનું નિશાળનું કામ કરવા લાગ્યો. ઘરમાં આપનું રાજ છે એ વાતને તાળે થયો. અને દરરોજ રાતેરાતે



પોતાના પાઠ સારી પેઠે કરવા લાગ્યો, તેથી હપ્તાની આખરે તેના માસ્તરનો રીપોર્ટ આવ્યો કે ધરપર અભ્યાસ કરવાથી સૌ કરતાં વધારે નંબર તેને મળ્યા છે.

બીજી રાત્રે બાપે કહ્યું હવે મારા દીકરા, તું બહાર જઈ શકે છે. હવે તેને માલુમ પડ્યું કે હું માબાપના કાયદા તથા સત્તાને તાબે થયો એટલુંજ નહીં, પણ આ કારભારમાં મને નિશ્ચય ફાયદો થયો છે; અને આ રીતે તેને સરકારી માંત્રી મળી ગઈ.

અમારી હાલત આવીજ છે. પવિત્ર આત્માની મારફતે અમારો મેળાપ બાપ તથા પુત્રની સાથે થાય. એટલું બસ નથી, રાજમાં પરમેશ્વરની સત્તા છે, તે અમારે માનવી જોઈએ. પરમેશ્વરના જબર-જસ્ત હાથ નીચે તાબે થઈને રહેવા માટે અમારું તેડું છે, કારણ કે ઠીક વખત પર તે અમને ઉંચા કરે, અમારે આ મુસાફરીમાં બહુ બીકથી વખત કાઢવાનો છે. કારણ કે અમે બાપને પોકારીએ જે પ્રતિએકના કામ પ્રમાણે પક્ષપાત વગર ન્યાય કરે છે (૧ પીતર ૧:૧૭) જેવી બીક ગુલામોને લાગે છે તેવી બીક અમારી નથી. કેમકે એજ પત્ર ૫ મા અધ્યાયની ૭ મી કલમમાં લખ્યું છે કે. તમારી સર્વ ચિંતા તેનાપર નાંખો. કેમકે તે તમારી સંભાળ કરે છે, પણ તે આહું છે કે, અમે અમારી ચાલચલગત વિષે સાવધાન રહીએ, અને પાપ કરવાના ચાલતા આવેલા ધારાની ઠગાઈમાં ના પડીએ. રીવાજ પડી ગયો છે કે અમે હમેશાં પાપ કરતાં રહીએ અને માંત્રી હમેશાં માગ્યા કરીએ અને માની લઈએ કે હવે બીજું કશું કરવાનું નથી, કેમકે આપણો દેવ ખાઈ જનાર અમ્મિ છે જે ઇસુ ખ્રીસ્તના લોહી વહેવડાવ્યા વિના અમારી અનંત માંત્રી થઈ છે જે ઇસુ ખ્રીસ્તની પ્રબળ પ્રાર્થના વિના અમારો મેળાપ થયો છે. તો ખાત્રી રાખી જો કે,

પરમેશ્વર અમને સજ્ઞ કર્યા વિના પાપની સાથે ખેલ કરવા નહિ દે. અમારે નક્કી જાણવું જોઈએ કે, રાજમાં તેનો હાથ વહેલો કે પછી મોડો અમને માલુમ પડશે. તેની સામે બાથ ભરવાથી કંઈ વળવાનું નથી, એ એવો જબર લઠ હાથ છે. તોપણ અમારે કદી ભૂલી જવું ન જોઈએ કે, હરેક ચળવળની પછવાડે પરમેશ્વરનો પ્રબલ પ્રેમ હોય છે, અમારે એવો વિચાર ના કરવો જોઈએ કે પરમેશ્વરના દીલમાં દયા છે, તેથી તેનો રાજવહીવટ હલકો રહેશે કેમકે દયા દેખાડવામાં તેના દીલમાં ન્યાયપણું કાયમ છે. અમે કૃપાને જાણીએ છીએ તેથી તેને કદી કુચ્ચાર્થ ભેગી કરી દુનિયાના ધારા સાથે ચાલવું ન જોઈએ, અથવા પ્રભુની આગળ અમારું કામ જોયું ના જોયું થઈ જશે એમ સમજીને અમારે પોતાને દગો દેવો ના જોઈએ. અમે હંમેશાં એકજ રીતે લણીયું નહી. અમારા વાવવાનું ફળ આત્મામાં કડવાશ કરશે અને એમાં શક નથી કે જેને મનમાં બહુ દુઃખ લાગશે તેને બહાર થોડું હશે. પણ જેને બહાર બહુ દુઃખ વેડવું પડશે તેના અંતરમાં થોડું; પણ સરકારી વહીવટમાં જે બાપ બહાર તથા અંદરનું જાણે છે તે પ્રત્યેકના કામ પ્રમાણે પક્ષપાત વગર ન્યાય કરે છે. તેને માથે આ બધું છોડી દો. ૧ પીતર. ૧; ૧૭.

પ્રભુ એવું કરે કે આ ચોપડીના લખનાર તથા વાંચનાર બંનેને પુષ્કળ આશિર્વાદ આપે અને તેના પ્રેમ તથા પવિત્રતાની સમજણ વિષે અમારા આત્મામાં એવી ઉડી લાગણી થાય કે, અમે તેની આગળ નમ્રતાથી ચાલીએ, તેને વધારે મળતા રહીએ અને આખરી મંજીલે પહોંચીએ ત્યાંસુધી દીલોગ્નનથી તેનું કામ કરીએ.



## પ્રાર્થના

હે દયાળુ આપ, અમે તારી પાસે શુદ્ધિ તથા સમજણ માગીએ છીએ. આ દુનિયામાં તારા નામની આડમાં અનેક માણસો, મંડળીઓ, સમાજો તથા કંપનીઓ થોડા કે ઘણા પૈસાની કમાઈ કરે છે, પણ પૈસા વડે તારું કામ ચલાવવાને તે કાઢતે એજટો રાખ્યા હોય, એવું કંઈ માલમ પડતું નથી. તારું રાજ આવે, તેનો કારભાર તે પોતેજ હાથમાં રાખ્યો છે. એવી સમજણથી અમે કાઢ મંડળીને તામે ન ચતાં તારી જ પાસે દાન માગીએ છીએ કે, તું અમ પર કૃપા કર અને દાન આપ. તારી કૃપાને લુચપણ ભેગી ભેળવી, તેનો ગેર ઉપયોગ કરતાં અમને અટકાવ. ઇસુખ્રીસ્તને નામે માગીએ છીએ. આમેન.

15-12-31

B. I. P.

### મળવાનું ઠેકાણું:-

આ ચોપડી તેના લખનાર  
મિ. બી. આઈ. પટેલ.

પટેલ બીલ્ડીંગ્સ,

સીવીલ લાઇન્સ.

અજમેરથી મળી શકશે.

ધી “સૂર્યપ્રકાશ” પ્રિન્ટિંગ પ્રેસમાં, પટેલ મુળચંદલાઈ ત્રિકમલાલે  
છાપી. પાનકારનાકા-અમદાવાદ.

